

## د افغانستان په اړه د ژنيو د وزيرانو کنفرانس

د افغانستان حکومت او ملګري ملتونه - د افغانستان په اړه د وزيرانو کنفرانس

۲۷ - ۲۸ نومبر ۲۰۱۸

### د افغانستان په اړه د ژنيو د وزيرانو کنفرانس موخه

د کنفرانس موخه داده چې د سولې او سوکالی په هڅو کې د افغانستان له خلکو او حکومت سره د نړیوالې ټولني یووالي په ډاګه کړي، او افغان حکومت پرمختیا او اصلاحاتو ته ژمنتیا نوې کړي. دا د حکومت او نړیوالې ټولني لپاره یو حیاتي شیبه ده ترڅو پرمختګونو څخه یادونه او ژمني وکړي، او همدا شان د ټاکنو او سولې د فرصتونو لپاره دوامداره علاقمندی وښيي.

کنفرانس به یو فرصت وي چې د پرمختیا او د اصلاحاتو اجنډا په ارزښت ټینګار وکړي، چې اړتیا لیدل کېږي د سولې او امنیت رڼه هڅې پیاوړې کړي. دا ځانګړی کنفرانس به د هغه ۱۵،۲ ملیارد ډالرو مرستې لپاره، چې په ۲۰۱۶ کال کې د نړیوالې ټولني لخوا افغانستان سره ژمنه شوي و، د پایلو څېړلو لپاره هم خورا مهم وي.

د افغانستان په اړه د ژنيو د وزيرانو کنفرانس به د ژمنو ددوه کنفرانسونو تر منځ ترسره شي: چې یو د افغانستان په اړه د ۲۰۱۶ کال د بروکسل کنفرانس، او د ژمني بل کنفرانس تمه کېږي په راتلونکي ۲۰۲۰ کال کې ترسره شي.

### د افغانستان په اړه د ژنيو د وزيرانو کنفرانس څرنگوالی

د نومبر په ۲۷ به د کنفرانس موضوعات په دوه برخو وویشل شي، اصلي د وزيرانو کنفرانس به د نومبر په ۲۸ مه او د دواړو ورځو په څنډو کې به نورې غونډې هم ترسره شي.

### د افغانستان په اړه د ژنيو د وزيرانو کنفرانس اټکل شوي پایلې

1. یوه ګډه اعلامیه.
2. د ژنيو د دوه اړخیزه احتساب چوکاټ
3. د افغانستان د حکومت لپاره: د افغانستان د خلکو لپاره اصلاحاتو، ډموکراتیکو پروسو او دوامداره پرمختګونو ته ژمن پاتې کېدل تر څو د افغانانو او نړیوالې ټولني دوامداره باور او مرسته ترلاسه کړي.
4. د ملګرو ملتونو لپاره: د سولې او امنیت لپاره د کلیدي مرستې په توګه، د افغانستان د پرمختیا د ژمنو څخه ملاتړ څرګندول.
5. د نړیوالو همکارانو لپاره: افغانستان سره یووالي څرګندول او کورنیو ناظرینو ته ښودل چې ملاتړ یې په افغانستان کې پایلې ورکوي.

### د افغانستان په اړه د ژنيو د وزيرانو کنفرانس شالید

په ۲۰۱۱ کال کې د افغانستان په اړه د بن په کنفرانس کې نړیوالې ټولني ددې هیواد لپاره د "بدلون لسیزې" په اړه موافقه وکړه. د دې دورې په جریان کې، له افغانستان سره د پام وړ نړیوالو مرستو ژمنه شوې وه ترڅو هیواد تر ۲۰۲۴ مه پخپلو پښو ودریږي.

په ۲۰۱۲ کال د توکیو کنفرانس کې د لوري کچې دوره یې بیا کتنې لپاره د وزیرانو د غونډو لپاره یو سیستم ایجاد شو (چې د غونډو جامع او سیاسي ماهیت ته په کتو به هر دوه کاله پس د بهرنیو چارو وزیران وربلل کېدل) او د دوه کلونو تر منځ به نورو لور پورو چارواکو غونډې کولې.

د توکیو د ۲۰۱۲ کال او د بروکسل د ۲۰۱۶ کال د وزیرانو کنفرانسونه د ژمنو ستر کنفرانسونه و چې په راتلونکو څو کلونو کې ترې په ترتیب سره ۱۶ میلیارد ډالر او ۱۵ میلیارد ډالر ترلاسه شول. د ژمنو راتلونکې لوی کنفرانس به په ۲۰۲۰ کال کې وي.

د توکیو کنفرانس (۲۰۱۲) همدارنگه د افغانستان او نړیوالې ټولنې ترمنځ د دوه اړخیزو ژمنو له لارې د افغانستان د پراختیا لپاره د توکیو دوه اړخیزه د حساب ورکونې چوکاټ (TMAF) د یوې وسیلې په توګه معرفي کړ. په لوړه کچه د دوره یې بیا کتنې سیستم هر کال د وزیرانو او یا هم د لور پورو چارواکو د کنفرانس له لارې تر سره کېږي. د لور پورو چارواکو غونډې په کابل کې او د وزیرانو غونډې له افغانستان څخه بهر تر سره کېږي تر څو له پلازمینو څخه دوامداره سیاسي ملاتړ تر لاسه شي. د لندن د ۲۰۱۴ کال د وزیرانو کنفرانس د نړیوالې ټولنې پر دوامداره ملاتړ او د افغان حکومت لخوا د ژمنو د پلي کولو پر څارنه ټینګار وکړ.

د بروکسل د ۲۰۱۶ کال د وزیرانو کنفرانس د ژمنو یو کنفرانس و، چې سیاسي او ستراتیژیک عناصر پکې شامل وو. د ژنیو د ۲۰۱۸ کال کنفرانس به د توکیو او بروکسل کنفرانسونو په څېر د ژمنو کنفرانس نه وي، مګر ډیرې به پر پالیسي او ستراتیژي باندې تمرکز کوي. د ملګرو ملتونو د امنیت شورا افغانستان لپاره د نړیوالو مرستو د همغږي کولو د ماموریت له مخې، د وزیرانو او د لور پورو چارواکو د غونډو تر سره کولو مسؤلیت لري. په کابل کې د ۲۰۱۷ کال د اکتوبر د پنځمې نیټې د لور پورو چارواکو د رسمي غونډې په تعقیب، ولسمشر غني او د مالیې وزیر له ملګرو ملتونو څخه وغوښتل چې د ۲۰۱۸ کال د وزیرانو غونډه د دې بنسټ په مرکز د سویس په پلازمینه، ژنیو کې تر سره کړي.